

انڈے کے عالمی دن کے حوالے سے پولٹری ریسرچ انسٹی ٹیوٹ راولپنڈی میں سیمینار اور علمتی و اک کا انعقاد

پ-ر(14 اکتوبر، 2022)

محکمہ لا یو سٹاک، وزیر اعلیٰ پنجاب جناب چودھری پرویز الہی کے نظر یہ اور جناب سردار شہاب الدین خان سید، وزیر محکمہ لا یو سٹاک پنجاب اور محمد مالک بھلہ سیکریٹری لا یو سٹاک کی قیادت میں صوبہ بھر میں حیوانی پروٹین کی واردستیابی کے لئے کوشش ہے۔ اسی سلسلہ میں لا یو سٹاک و پولٹری مصنوعات کی پیداوار اور کھپٹ کو بڑھانے کے لئے بین الاقوامی تنظیموں سے ہم آہنگ آگئی مختلف پروگرام کا انعقاد میں لایا جاتا ہے۔ تاکہ عموم کے اندر معیاری خوراک کے ذرائع اور ان کے استعمال کے بارے میں شعور بیدار کیا جاسکے۔

عالمی کمیشن برائے انڈے کے زیر اہتمام ہر سال ماہ اکتوبر کے دوسرے جمعہ کو پوری دنیا میں انڈے کا عالمی دن منایا جاتا ہے۔ جس کا مقصد عوام الناس کو انڈے کی غذائی افادیت اور اس کے استعمال کی ضرورت و اہمیت سے روشناس کروانا ہے۔ اس سلسلہ میں آج 14 اکتوبر 2022 کو ادارہ تحقیقات مرغبانی پنجاب راولپنڈی میں ایک اہم سیمینار منعقد کیا گیا۔ اس پروگرام کی میزبانی ادارہ کے ڈائریکٹر جناب ڈاکٹر سید محمد کمال ناصر صاحب نے کی جبکہ مہمان خصوصی کی حیثیت سے جناب جان محمد جاوید چیف ایگزیکٹو جدید پولٹری، چودھری محمد اشرف چیئرمین پاکستان پولٹری ایسوی ایشن، ڈاکٹر حسن سروش اکرم چیف ایگزیکٹو کوالٹی پولٹری، ڈاکٹر شعیب الحسینی بی گروپ، اور ڈاکٹر عبدالرحمن سابقہ ڈائریکٹر جزل (ریسرچ) لا یو سٹاک پنجاب نے شرکت کی۔ ڈائریکٹر ادارہ تحقیقات مرغبانی پنجاب راولپنڈی جناب ڈاکٹر سید محمد کمال ناصر صاحب نے شرکاء کو خوش آمدید کہا۔

اس موقع پر مقررین نے عالمی ایگ ڈے کی مناسبت سے انڈے کی قدرتی افادیت اور روزانہ کی خوراک میں اس کی شمولیت کے حوالے سے نہایت ماہرانہ پُرمغزا اور سیر حاصل گفتگو کی اور انڈے کے استعمال سے متعلق پائی جانے والی غلط فہمیوں کا ازالہ کرتے ہوئے کہا کہ انڈہ ہر عمر اور ہر موسم میں بلا خوف و خطر استعمال کیا جاسکتا ہے۔ اس تقریب کے میزبان ڈائریکٹر ادارہ تحقیقات مرغبانی پنجاب راولپنڈی ڈاکٹر سید محمد کمال ناصر صاحب نے کہا کہ ملک میں غذائی قلت کو دور کرنے کے حوالے سے پولٹری سیکٹر اہم کردار ادا کر رہا ہے اور پاکستان انڈوں کی پیداوار میں دنیا کے اکثر ترقی پذیر ممالک کے ہم پلہ ہے۔ انہوں نے مزید کہا کہ پبلک اور پرائیویٹ شعبہ کے باہمی اشتراک سے انڈہ اور مرغی کے گوشت کی دستیابی کو نہ صرف ممکن بنایا جاسکتا ہے بلکہ برآمد کر کے کشیز رہ مبادلہ بھی حاصل کیا جاسکتا ہے۔

جناب جان محمد جاوید صاحب اور چودھری محمد اشرف نے اپنے خطاب میں ادارہ تحقیقات مرغبانی پنجاب راولپنڈی کی خدمات اور کاوشوں کو زبردست خراج تحسین اور انڈے کے عالمی دن کے حوالے سے تقریب کے انعقاد پر ان کو مبارک باد پیش کی۔ انہوں نے اپنے خطاب میں اس بات پر زور دیا کہ عوام میں انڈے کی غذائی اہمیت و افادیت کے بارے میں شعور اجاگر کرنے کی ضرورت ہے جس کے لئے انہوں نے وسیع پیانے پر ایک آگاہی ہم کے انعقاد کی ضرورت پر زور دیا۔ تقریب کے اختتام پر خصوصی علمتی و اک کا بھی اہتمام کیا گیا اور لوگوں میں انڈے کی افادیت کے حوالے سے پہنچ اور انڈے کے تقسیم کئے گئے۔

ڈاکٹر سید محمد کمال ناصر

ڈائریکٹر

پولٹری ریسرچ انسٹی ٹیوٹ، راولپنڈی